

# “విరాటపీఠం” - “లోకో క్షయేణ పారాయణం”

(పాప శుద్ధ పశ్చిమీ)

187

(17.01.2021 ఆదివారము)

॥ ఓం నమో వేంకటేశాయ ॥

**గురుధ్యానమ్**

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీగురవే నమః ॥

**శ్రీనివాసధ్యానమ్**

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

**లక్ష్మీధ్యానమ్**

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ద్విచత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్ -** మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

# శ్రీయోగోపాఖ్యానమ్

అథవిరాటపర్వణి ద్విచత్వారింశోఽధ్యాయః

## ఉత్తరఉవాచ

బిందవో జాతరూపస్య శతం యస్మిన్నిపాతితాః ।  
సహస్రకోటిసావర్ణాః కస్యైతద్ధనురుత్తమమ్ ॥  
వారణా యత్ర సావర్ణాః పృష్ఠే భాసంతి దంశితాః ।  
సుపార్శ్వం సుగ్రహం చైవ కస్యైతద్ధనురుత్తమమ్ ॥  
తపనీయస్య శుద్ధస్య షష్టిర్యస్యేన్ద్రగోపకాః ।  
పృష్ఠే విభక్తాః శోభంతే కస్యైతద్ధనురుత్తమమ్ ॥  
సూర్యా యత్ర చ సావర్ణాస్తయో భాసంతి దంశితాః ।  
తేజసా ప్రజ్వలంతో హి కస్యైతద్ధనురుత్తమమ్ ॥  
శలభా యత్ర సావర్ణాస్తపనీయవిభూషితాః ।  
సువర్ణమణిచిత్రం చ కస్యైతద్ధనురుత్తమమ్ ॥  
ఇమే చ కస్య నారాచాః సాహస్రా లోమవాహినః ।  
సమంతాత్ కలధౌతాగ్రా ఉపాసజ్గే హిరణ్మయే ॥  
విపారాః పృథవః కస్య గార్జపత్రాః శిలాశితాః ।  
హారిద్రవర్ణాః సుముఖాః పీతాః సర్వాయసాః శరాః ॥  
కస్యాయమసితశ్చాపః పశ్చిశార్దూలలక్షణః ।  
వరాహకర్ణవ్యామిశ్రాన్ శరాన్ధారయతే దశ ॥  
కస్యేమే పృథవో దీర్ఘాశ్చన్ద్రబిమ్బార్ధదర్శనాః ।  
శతాని సప్త తిష్ఠంతి నారాచా రుధిరాశనాః ॥  
కస్యేమే శుకపత్రాభైః పూర్వైరర్హైః సువాససః ।  
ఉత్తరైరాయసైః పీతైర్హేమపుష్కైః శిలాశితైః ॥  
గురుభారసహో దివ్యః శాత్రవాణాం భయఙ్కరః ।  
కస్యాయం సాయకో దీర్ఘః శిలీపుష్కః శిలీముఖః ॥





వైయాఘ్రకోశే నిహితో హేమచిత్రో దురాసదః ।  
 సుఫలశ్చిత్రకోశశ్చ కిఙ్కిణీసాయకో మహాన్ ॥  
 కస్య హేమత్సరుర్దివ్యః ఖడ్గః పరమనిర్మలః ।  
 కస్యాయం విమలః ఖడ్గో గవ్యే కోశే సమర్పితః ॥  
 హేమత్సరురనాధృష్యో వైషధ్యో భారసాధనః ।  
 కస్య పాశ్చనభే కోశే సాయకో హేమవిగ్రహః ॥  
 ప్రమాణరూపసమ్పన్నః పీత ఆకాశసన్నిభః ।  
 కస్య హేమమయే కోశే సుతప్తే పావకప్రభే ॥  
 నిస్త్రీంశోఽయం గురుః పీతః సాయకః పరనిర్వణః ।  
 కస్యాయమసితః ఖడ్గో హేమబిన్దుభిరావృతః ॥  
 ఆశీవిషసమస్పర్శః పరకాయప్రభేదనః ।  
 గురుభారసహో దివ్యః సపత్నానాం భయప్రదః ॥  
 నిర్దిశస్య యథాతత్త్వం మయా పృష్టా బృహన్నలే ।  
 విస్మయో మే పరో జాతో దృష్ట్యా సర్వమిదం మహాత్ ॥



॥ ఇతి శ్రీమన్మహాభారతే విరాటపర్వణి ద్విచత్వారింశోఽధ్యాయః ॥



అవ్యక్తాద్వ్యక్తముత్పన్నం వ్యక్తాద్వ్యస్తు సరోఽక్షరః ।  
 యస్మాత్పరతరం నాస్తి తమస్మి శరణం గతః ॥ 18 ॥  
 న ప్రధానో న చ మహాన్పురుషశ్చేతనో హ్యజః ।  
 అనయోర్యః పరతరస్తమస్మి శరణం గతః ॥ 19 ॥  
 చింతయన్తో హి యం నిత్యం బ్రహ్మేశానాదయః ప్రభుమ్ ।  
 నిశ్చయం నాధిగచ్ఛన్తి తమస్మి శరణం గతః ॥ 20 ॥  
 జితేంద్రియా మహాత్మానో జ్ఞానధ్యానపరాయణాః ।  
 యం ప్రాప్య న నివర్తన్తే తమస్మి శరణం గతః ॥ 21 ॥  
 ఏకాంశేన జగత్సర్వమవష్టభ్య విభుః స్థితః ।  
 అగ్రాహ్యో నిర్గుణో నిత్యస్తమస్మి శరణం గతః ॥ 22 ॥  
 సోమార్కాగ్నిమయం తేజో యా చ తారమయీ ద్యుతిః ।  
 దివి సంజాయతే యోఽయం స మహాత్మా ప్రసీదతు ॥ 23 ॥  
 గుణాదిర్నిర్గుణశ్చాద్యో లక్ష్మీవాంశ్చేతనో హ్యజః ।  
 సూక్ష్మః సర్వగతో యోగీ స మహాత్మా ప్రసీదతు ॥ 24 ॥  
 సాంఖ్యయోగాశ్చ యే చాన్యే సిద్ధాశ్చ పరమర్షయః ।  
 యం విదిత్వా విముచ్యన్తే స మహాత్మా ప్రసీదతు ॥ 25 ॥  
 అవ్యక్తః సమధిస్థాతా హ్యచిన్త్యః సదసత్పరః ।  
 అస్థితిః ప్రకృతిశ్రేష్ఠః స మహాత్మా ప్రసీదతు ॥ 26 ॥  
 క్షేత్రజ్ఞః పంచధా భుక్త్వే ప్రకృతిం పంచభిర్ముఖైః ।  
 మహాన్గుణాంశ్చ యో భుక్త్వే స మహాత్మా ప్రసీదతు ॥ 27 ॥  
 సూర్యమధ్యే స్థితః సోమస్తస్య మధ్యే చ యా స్థితా ।  
 భూతబాహ్యో చ యా దీప్తిః స మహాత్మా ప్రసీదతు ॥ 28 ॥  
 నమస్తే సర్వతః సర్వం సర్వతోక్షిశిరోముఖ ।  
 నిర్వికార నమస్తేఽస్తు సాక్షీ క్షేత్రే వ్యవస్థితః ॥ 29 ॥

అతీన్ద్రియ నమస్తుభ్యం లింగైర్వ్యక్తైర్న మీయసే ।  
యే చ త్వాం నాభిజానన్తి సంసారే సంసరన్తి తే ॥ 30 ॥

కామక్రోధవినిర్ముక్తా రాగద్వేషవివర్జితాః ।  
నాన్యభక్తా విజానన్తి న పునర్నారకా ద్విజాః ॥ 31 ॥

ఏకాన్తినో హి నిర్వృంద్వా నిరాశీఃకర్మకారిణః ।  
జ్ఞానాగ్నిదగ్ధకర్మాణస్త్యాం విశన్తి వినిశ్చితాః ॥ 32 ॥

అశరీరం శరీరస్థం సమం సర్వేషు దేహిషు ।  
పుణ్యపాపవినిర్ముక్తా భక్తాస్త్యాం ప్రావిశన్తుత ॥ 33 ॥

॥ ఇతి శ్రీమన్మహాభారతే శాన్తిపర్వణి భగవత్స్తోత్రే షోడశశ్లోకాః ॥

**గోవిందనామసంకీర్తనమ్**

**అథ నవగ్రహావ్రాథనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమావ్రాథనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమవ్రాథనా**

స్వస్తి ప్రజాభ్యః పరిపాలయన్తాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయః కాన్తాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥